

विदर्भ, मराठवाडा, उत्तर महाराष्ट्र, D व D+ क्षेत्रातील औद्योगिक ग्राहकांच्या वीजदराच्या सवलतीबाबत सुधारीत आदेश.

महाराष्ट्र शासन
उद्योग, ऊर्जा व कामगार विभाग
शासन निर्णय क्रमांक : संकीर्ण-२०१५/प्र.क्र.२३८/ऊर्जा-५
मादाम कामा रोड, हुतात्मा राजगुरु चौक,
मंत्रालय, मुंबई ४०० ०३२.
दिनांक : २४ मार्च, २०१७.

वाचा: शासन निर्णय क्र.संकीर्ण- २०१५/प्र.क्र.२३८ /ऊर्जा-५ दिनांक २९ जुन, २०१६.

प्रस्तावना :

विदर्भ, मराठवाडा, उत्तर महाराष्ट्र, D व D+ क्षेत्रातील औद्योगिक ग्राहकांच्या वीज दरात सवलत देण्याबाबत उपरोक्त दिनांक २९ जुन, २०१६ रोजी आदेश निर्गमित करण्यात आले. सदर आदेशानुसार संबंधित औद्योगिक ग्राहकांना देण्यात येणाऱ्या वीजदरात सवलतीचा आढावा मंत्रीमंडळ उपसमितीने घेतला. तसेच दरम्यानच्या काळात महाराष्ट्र विद्युत नियामक आयोगाने त्यांच्या दिनांक ०३.११.२०१६ च्या आदेशान्वये दिनांक ०१.११.२०१६ पासून नवीन वीजदर लागू केले आहेत. त्यामुळे औद्योगिक ग्राहकांना देण्यात येणाऱ्या वीजदर सवलतीचा पुन्हा आढावा घेऊन त्यानुषंगाने सुधारीत आदेश निर्गमित करण्याची बाब शासनाच्या विचाराधीन होती. त्याबाबत मंत्रीमंडळ उपसमितीच्या दिनांक १८.०१.२०१७ रोजी झालेल्या बैठकीतील निर्णयाच्या अनुषंगाने पुढीलप्रमाणे आदेश निर्गमित करण्यात येत आहेत.

शासन निर्णय :

- १) विदर्भ, मराठवाडा, उत्तर महाराष्ट्र, D व D+ क्षेत्रातील औद्योगिक ग्राहकांच्या वीज दरात सवलत देण्याबाबत शासन निर्णय उद्योग, ऊर्जा व कामगार विभाग क्र. संकीर्ण-२०१५/प्र.क्र.२३८/ऊर्जा-५, दि.२९.०६.२०१६ अन्वये निर्गमित केलेल्या शासन आदेशाची अंमलबजावणी दि.०१.०४.२०१६ पासून करण्यात यावी. त्यामुळे दिनांक १ एप्रिल ते २८ जून, २०१६ या कालावधीतील संबंधित ग्राहकांच्या वीजदर सवलतीच्या रक्कमेचे समायोजन पुढील तीन मासिक हप्त्यांमध्ये करण्यात यावे.
- २) विदर्भ, मराठवाडा, उत्तर महाराष्ट्र, D व D+ क्षेत्रातील औद्योगिक ग्राहकांना वीजदरात सवलत देण्याबाबतच्या दिनांक २९.०६.२०१६ च्या शासन निर्णयातील (अ) इंधन समायोजन आकार सवलत व (ब) उद्योगांच्या कार्यक्षमतेवर आधारित सवलत या दोन्ही सवलती मिळून विदर्भ, मराठवाडा, उत्तर महाराष्ट्र, D व D+ क्षेत्रातील कार्यरत व नवीन औद्योगिक ग्राहकांचा परिणामी वीजदर रु.४.०० प्रति युनिट पेक्षा कमी नसावा. सदर वीजदर सवलती व्यतिरिक्त उपरोक्त शासन निर्णयात (क) येथे नमूद केल्याप्रमाणे नवीन उद्योगांकरिता प्रोत्साहनपर अतिरिक्त वीजदरातील सवलत (रुपये ०.७५ /०.५० प्रतियुनिट) देय राहील. या अटीची अंमलबजावणी दिनांक ०१.०४.२०१६ पासून करण्यात यावी.

- ३) महाराष्ट्र विद्युत नियामक आयोगाच्या दिनांक ०३.११.२०१६ वीजदर आदेशानुसार महावितरण कंपनीच्या ग्राहकांना दिनांक ०१.११.२०१६ पासून नवीन वीजदर आकारण्यात येत आहेत. या वीजदर आदेशानुसार विदर्भ, मराठवाडा, उत्तर महाराष्ट्र, D व D+ क्षेत्रातील औद्योगिक ग्राहकांना दिनांक ०१.११.२०१६ पासून खालील तक्त्याप्रमाणे वीजदरात सवलत अनुज्ञेय राहिल.

इंधन समायोजन आकार सवलत (पैसे / युनिट)	
विदर्भ	४०
मराठवाडा	३०
उत्तर महाराष्ट्र	२०
नवीन उद्योगांसाठी अतिरिक्त सवलत (पैसे / युनिट)	
७५	५०
विदर्भ व मराठवाड्याकरिता	उत्तर महाराष्ट्र व डी, डी + क्षेत्राकरिता

उच्चदाब ग्राहक	विदर्भ	पैसे/ युनिट	मराठवाडा	पैसे/ युनिट	उत्तर महाराष्ट्र	पैसे/ युनिट	D, D+ झोन	पैसे/ युनिट
६६ के.व्ही. वरील	०-५%	३०	०-५%	२५	०-५%	१०	०-५%	५
	>५% - १०%	७०	>५% - १०%	६५	>५% - १०%	१५	>५% - १०%	१०
	>१०% - १५%	९०	>१०% - १५%	८०	>१०% - १५%	१५	>१०% - १५%	१५
	>१५% - २०%	१५२	>१५% - २०%	१००	>१५% - २०%	२५	>१५% - २०%	२०
	> २०%	१४०	> २०%	१००	> २०%	२५	> २०%	२०
३३ के.व्ही.	०-५%	३०	०-५%	२५	०-५%	१०	०-५%	५
	>५% - १०%	७०	>५% - १०%	६५	>५% - १०%	१५	>५% - १०%	१०
	>१०% - १५%	९०	>१०% - १५%	८०	>१०% - १५%	१५	>१०% - १५%	१५
	>१५% - २०%	१५२	>१५% - २०%	१००	>१५% - २०%	२५	>१५% - २०%	२०
	> २०%	१४०	> २०%	१००	> २०%	२५	> २०%	२०
२२ व ११ के.व्ही.	०-५%	६५	०-५%	६०	०-५%	४५	०-५%	४०
	>५% - १०%	१०२	>५% - १०%	९७	>५% - १०%	४७	>५% - १०%	४२
	>१०% - १५%	११८	>१०% - १५%	१०८	>१०% - १५%	४३	>१०% - १५%	४३
	>१५% - २०%	१७६	>१५% - २०%	१२४	>१५% - २०%	४९	>१५% - २०%	४४
	> २०%	१६०	> २०%	१०७	> २०%	४५	> २०%	४०
लघुदाब ग्राहक								
	०-५%	६५	०-५%	५५	०-५%	२५	०-५%	१५
	>=५%	९५	>=५%	८५	>=५%	४५	>=५%	३०

- ४) फक्त अपारंपारिक स्ववीज ऊर्जा प्रकल्प, सहवीज (Co-generation) निर्मिती प्रकल्प व एम्बेडेड पारंपारिक स्ववीज निर्मिती प्रकल्पातून निर्माण होणारी वीज जी संपूर्णपणे स्वतःकरिता वापरतात (१००% captive users) असे औद्योगिक ग्राहक ज्या प्रमाणात महावितरण कंपनीकडून वीज घेतील अशा औद्योगिक ग्राहकांनाही दि.२९.०६.२०१६ च्या शासन निर्णयातील व दिनांक ०१.११.२०१६ पासून वरीलप्रमाणे सुधारित दरानुसार सवलती त्या प्रमाणात लागू राहतील. वरील तिन्ही प्रकारच्या वीज निर्मिती प्रकल्पांचे पात्रता प्रमाणपत्र (Eligibility Certificate) महाराष्ट्र शासनाच्या मुख्य विद्युत निरीक्षकांनी दिल्यानंतरच सदर सवलत अनुज्ञेय राहिल. इतर स्ववीज निर्मिती प्रकल्प व स्ववीज गट प्रकल्प (Group Captive Users) ग्राहकांना या योजने अंतर्गत वीजदर सवलत अनुज्ञेय असणार नाही. ही सवलत प्रति ग्राहक रुपये ५० लाख /महिना यापेक्षा जास्त असू नये.

- ५) विदर्भ, मराठवाडा, उत्तर महाराष्ट्र, D व D+ क्षेत्रातील एखादा औद्योगिक ग्राहक ओपन अॅक्सेस मधून परत महावितरण कंपनीकडे आल्यास त्याला नवीन ग्राहक किंवा नवीन औद्योगिक ग्राहक म्हणून समजण्यात येऊ नये.
- ६) विदर्भ, मराठवाडा, उत्तर महाराष्ट्र, D व D+ क्षेत्रात दिनांक ०१.०४.२०१६ नंतर नवीन उद्योग उभारल्यास किंवा कार्यरत उद्योगाने त्याच्याकडील उपलब्ध जागेत नवीन उद्योग दि.०१.०४.२०१६ नंतर उभारल्यास किंवा सुरू केल्यास किंवा वीज क्षमतावृद्धी केल्यास / उत्पादनात वाढ केल्यास आणि त्याकरिता केलेली नवीन गुंतवणूक/रोजगारातील वाढ / वीज वापरात झालेली वाढ याबाबत जिल्हा उद्योग केंद्र किंवा उद्योग संचालनालयाकडून आवश्यक प्रमाणपत्र महावितरण कंपनीकडे सादर केल्यास, अशा उद्योगांनाच नवीन उद्योग समजण्यात यावे. नवीन उद्योगाकरिता जिल्हा उद्योग केंद्राचे (DIC) किंवा उद्योग संचालनालयाचे प्रमाणपत्र हे अंतिम समजण्यात यावे. अशा उद्योगांनाच उपरोक्त दि.२९.०६.२०१६ च्या शासन निर्णयानुसार व दिनांक ०१.११.२०१६ पासून वरीलप्रमाणे सुधारित दरानुसार अतिरिक्त वीजवापरावर नवीन उद्योगांना अनुज्ञेय असणारी वीजदरात सवलत देण्यात यावी.
- ७) विदर्भ, मराठवाडा, उत्तर महाराष्ट्र, D व D+ क्षेत्रातील सध्याच्या कार्यरत उच्चदाब यंत्रमाग ग्राहकांना उपरोक्त दिनांक २९.०६.२०१६ च्या शासन निर्णयातील व दिनांक ०१.११.२०१६ पासून वरीलप्रमाणे सुधारित दरानुसार सवलती लागू राहतील. तसेच, दिनांक ०१.०४.२०१६ नंतर उभारण्यात येणाऱ्या नवीन उच्चदाब यंत्रमागधारक ग्राहकांना दि.२९.०६.२०१६ च्या शासन निर्णयातील व दिनांक ०१.११.२०१६ पासून वरीलप्रमाणे सुधारित दरानुसार नवीन उद्योगासाठीच्या वीजदरातील सवलती लागू राहतील.
- ८) लघुदाब यंत्रमाग धारकांना दिनांक ०७.११.२०१५ व दि.०३.१२.२०१५ च्या शासन निर्णयानुसार वीजदरातील सवलती लागू असल्याने सदर ग्राहकांना दि.२९.०६.२०१६ च्या शासन निर्णयातील किंवा वरील सुधारित दरानुसार सवलती लागू राहणार नाहीत.
- ९) हा शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१७०३२४१५३२२१०९१० असा आहे. हा आदेश डिजीटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(भि. य.मंता)
शासनाचे उपसचिव

प्रत-

- १) मा.राज्यपाल यांचे प्रधान सचिव
- २) मा.मुख्यमंत्री यांचे प्रधान सचिव

- ३) मा.मंत्री (ऊर्जा) यांचे खाजगी सचिव, मंत्रालय, मुंबई
- ४) मा.मंत्री (जलसंपदा) यांचे खाजगी सचिव, मंत्रालय, मुंबई
- ५) मा.मंत्री (परिवहन) यांचे खाजगी सचिव, मंत्रालय, मुंबई
- ६) मा.मंत्री (सामाजिक न्याय व विशेष सहाय्य) यांचे खाजगी सचिव, मंत्रालय, मुंबई
- ७) मा.मंत्री (आदिवासी विकास) यांचे खाजगी सचिव, मंत्रालय, मुंबई
- ८) मा.राज्यमंत्री (ऊर्जा) यांचे खाजगी सचिव, मंत्रालय, मुंबई
- ९) उर्वरित सर्व मा.मंत्री / राज्यमंत्री यांचे खाजगी सचिव, मंत्रालय, मुंबई
- १०) मा.विरोधी पक्षनेता, विधानपरिषद / विधानसभा, विधानभवन, मुंबई
- ११) मुख्य सचिव, मंत्रालय, मुंबई
- १२) अप्पर मुख्य सचिव (नियोजन), मंत्रालय, मुंबई
- १३) अप्पर मुख्य सचिव (वित्त), मंत्रालय, मुंबई
- १४) प्रधान सचिव (व्यय), मंत्रालय, मुंबई
- १५) प्रधान सचिव (उद्योग), उद्योग, ऊर्जा व कामगार विभाग, मंत्रालय, मुंबई
- १६) अध्यक्ष तथा व्यवस्थापकीय संचालक, महाराष्ट्र राज्य वीज वितरण कंपनी, बांद्रा (पूर्व), मुंबई-५१
- १७) उद्योग संचालनालय, मंत्रालय, मुंबई
- १८) मुख्य विद्युत निरीक्षक, उद्योग, ऊर्जा व कामगार विभाग, चेंबूर, मुंबई.
- १९) सर्व जिल्हा उद्योग केंद्र
- २०) सर्व मंत्रालयीन विभाग
- २१) महालेखापाल (लेखा व अनुज्ञेयता) (लेखा परीक्षा) महाराष्ट्र-१, मुंबई ४०० ०२०.
- २२) महालेखापाल (लेखा व अनुज्ञेयता), महाराष्ट्र-२, नागपूर
- २३) अधिदान व लेखा अधिकारी, (अराप/रालेवि-१), मुंबई
- २४) अधिदान व लेखा अधिकारी, अधिदान व लेखा कार्यालय, मुंबई
- २५) निवासी लेखाधिकारी, अधिदान व लेखा अधिकारी, मुंबई
- २६) वित्त विभाग (अर्थसं/व्यय-१६), मंत्रालय, मुंबई ४०० ०३२.
- २७) अवर सचिव (ऊर्जा-३), उद्योग, ऊर्जा व कामगार विभाग, मंत्रालय, मुंबई ४०० ०३२
- २८) सर्व कार्यासने (ऊर्जा), मंत्रालय, मुंबई ४०० ०३२.
- २९) निवडनस्ती- ऊर्जा-५